

सर्वशक्तिमान् अधिकारी (अलमाइटी अथोरिटी) राजयोगी सभा र लोक प्रिय सभा

आज बापदादा सारा कल्पमा सर्वश्रेष्ठ ब्राह्मणहरूको वा राजयोगीहरूको सभा देखिरहनुभएको छ । एकातर्फ आजकलको अल्पकालको राज्यको राज-सभा वा लोक-सभा । अर्कोतर्फ छ सर्वशक्तिमान् अधिकारीद्वारा बनेको राजयोगी सभा, लोकप्रिय सभा । दुवै सभाहरू आ-आफ्नो कार्य गरिरहेका छन् । हदको लोकसभाले हदको कानून तथा नियम बनाउँछन् र लोकप्रिय ब्राह्मण सभाले अविनाशी कानून तथा नियमको राज्य बनाइरहेका छन् । जसरी त्यो लोक सभा वा राज्य सभामा नेताहरूले आ-आफ्नो अल्प बुद्धि र अल्पकालको भिन्न-भिन्न विचार निकाल्छन्, त्यस्तै ब्राह्मणहरूको राजसभा वा राजयोगी सभा विश्व कल्याणको भिन्न-भिन्न विचार निकालिरहन्छन् । त्यो हो स्वार्थका लागि र यो हो विश्व कल्याणका लागि । त्यसैले नै लोक-प्रिय बन्छौ । स्वार्थ छ भने मन प्रिय भनिन्छ र विश्व कल्याणार्थ विचार छन् भने लोक-प्रिय वा प्रभु-प्रिय हुन जान्छ । कुनै पनि संकल्प वा विचार गछौं भने पहिला यो चेक गर- यो विचार वा संकल्प बाबा-प्रिय वा प्रभु-प्रिय छ ? जससँग अति स्नेह हुन्छ, उसलाई मन पर्ने सो आफूलाई मन पर्ने हुन्छ । जुन बाबाको प्रिय, त्यो तिम्रो प्रिय र जो बाबाले मन पराउनुहुन्छ त्यो लोक-प्रिय स्वतः नै बनिहाल्छ किनकि सारा विश्व वा लोकलाई, जानेर वा नजानेर, देखेर वा नदेखेर सबैभन्दा धेरै मन को पर्छ ? धर्म पिताहरू आफ्नो धर्मको आत्माहरूलाई प्रिय छन् तर धर्म पिताहरूको पनि प्रिय एउटै बाबा परमपिता हुनुहुन्छ । त्यसैले सबैको मुखबाट समय प्रति समय भिन्न-भिन्न भाषामा एक बाबाको नै पुकार निस्कन्छ । त्यसैले जो बाबा लोक-प्रिय हुनुहुन्छ, उहाँलाई जे मन पर्छ त्यो स्वतः नै लोक-प्रिय हुने भयो । जो बाबालाई मन पर्छ त्यो लोक-प्रिय स्वतः हुन गयो । आफूले आफैँसँग सोध- मलाई लोक-प्रिय सभाको टिकट मिलेको छ ? बाबाले चुन्नुभयो । अहिले बाबाको बनेका छौं, बाबाले त स्वीकार गर्नुभयो फेरि पनि बाबा पनि हरेक दिन नम्बरवार भन्नुहुन्छ । कहाँ ८ को मालाको पहिलो नम्बर र कहाँ १६ हजारको मालाको लास्ट नम्बर । बच्चा त दुवै बने तर अन्तर कति भयो । यति अन्तर किन भयो, त्यसको मूल कारण ? एकै बाबाको बच्चा भए तापनि यतिका अन्तर किन ?

पहिलो छन् विश्व-कल्याणको कार्य गर्ने र दोस्रो छन् कार्य गर्नेहरूको र कार्यको महिमा गर्ने । दोस्रो प्रकारका केवल महिमा गर्नेहरू हुन्छन् । कोही गर्नेहरू छन्, कोही गर्नुपर्छ, हुनुपर्छ, बन्नुपर्छ भन्नेहरू छन् । त्यसैले एक बाबाको बच्चा बनेर पनि कति अन्तर रहन पुग्छ । ‘चाहियो’ लाई ‘छ’ मा बदल्नु छ । जसले सदा ‘छ, छ’ गर्छ ऊ हाय-हायबाट छुट्छ । चाहियो चाहियो भन्नेहरू कहिले धेरै उमंगमा नाचिरहन्छन्, कहिले विघ्नमा हाय-हाय गरिरहन्छन् । ती लोक-प्रिय सभाको सदस्यहरू होइनन् । जसरी त्यहाँ पार्टीको सदस्य धेरै हुन्छन् तर सभाको सदस्य थोरै हुन्छन् । यहाँ पनि ब्राह्मण परिवारको सदस्य अवश्य छन् तर लोक-प्रिय सभाको सदस्य अर्थात् कानून र नियमको राज्य अधिकार लिने अधिकारी आत्माहरू, यस लिष्टमा आउँदैनन् । ती हुन् राजगद्दीका अधिकारी र यी हुन् राज्यमा आउने अधिकारी । १६ हजारको मालामा, राज्यमा आउने अधिकारी, तर राज्य सिंहासनको अधिकारी होइन । त्यसैले लोक-प्रिय सभाको टिकट बुक गरेमा राज्य सिंहासन स्वतः नै प्राप्त हुन्छ ।

२०७२ श्रावण ३१ आइतबार १६-०८-२०१५ प्रातः मुरली “अव्यक्त बापदादा” रिवाइज १६.०१.८० मधुबन

आज बापदादा आफ्ना सर्व महान् तीर्थहरूको चक्करमा निस्कनुभयो। अहिलेको सेवा केन्द्र भक्तिमा तीर्थ स्थानको रूपमा पुजिन्छ। त्यसैले सबै तीर्थ स्थानहरूको भ्रमण गर्दै गंगा-जमुना-सरस्वती-गोदावरी सबैलाई देखें, सबै ज्ञान नदीहरू आ-आफ्नो सेवामा लागेका थिए। कतै अलिकति वारिस देखें र कतै केही थोरै होवनहार वारिस पनि देखें। कतै राजाई परिवारको अति समीप राज्य कारोबार चलाउने देखें। ती राज्यको हुकुम दिने, ती राज्य कारोबार चलाउने। धेरैजसोका अलग प्रकारको चेकिंग र परिणाम देखिरहेको थिएँ। आखिर परिणामको घोषणा त हुनु नै छ नि। त्यसैले आजकल सबैको परीक्षा (पेपर) चेक गरिरहेको छु। आज बापदादा हरेक बच्चाको विशेष पवित्रताको विषयको पेपर चेक गरिरहेको थिएँ। त्यसैले विशेष चक्र लगाउन पनि गएँ— हरेक ब्राह्मण बच्चाको पवित्रताको प्रकाश कहाँसम्म विस्तारमा गइरहेको छ अर्थात् सेवा स्थानमा हरेक आत्माको पवित्रताको भाइब्रेशन कहाँसम्म पुग्छ। पवित्रताको प्रतिशत सानो बच्ची समान छ वा ठूलो बच्ची समान छ वा सर्चलाइट समान छ, वा लाइट हाउस समान छ। पवित्रताको शक्तिले कहाँसम्म वायुमण्डललाई परिवर्तन गर्न सक्छ— यो परिणाम हेर्नको लागि सबै तीर्थ स्थानहरूको भ्रमण गरें। तीर्थ स्थानको महत्त्व निमित्त बनेका सेवाधारी सत्य तीर्थमा आधारित छ। जति निमित्त सेवाधारीको प्रभाव हुन्छ त्यति नै चारैतर्फको भाइब्रेशन्स र वायुमण्डल हुन्छ।

त्यसैले बापदादाको आजको दिनचर्या यो थियो— पवित्रताको पेपर चेक गर्नु। यस्तो हरेक स्थानको परिणाम देखें। आदिदेखि लिएर अहिलेसम्मको पवित्रताको रेकर्ड के रह्यो, संकल्पदेखि लिएर सपनासम्म सारा चेकिंग गरें। बापदादा आफ्नो सहयोगीलाई जब चाह्यो तब प्रकट (इमर्ज) गर्नुहुन्छ। ट्रिब्यूनल पनि गायन गरिएको छ। अन्तिममा हुन्छ सहयोगीहरूको ट्रिब्यूनल। अहिले त मुर्खी बच्चाहरू वा सहयोगी बच्चाहरूको रूपमा प्रकट गर्छु। किन गर्छु? बापदादा पनि सानो-सानो सभाहरू गरिरहनुहुन्छ नि। जसरी तिमी कहिले जोन प्रमुखहरूको मिटिंग (सभा) गर्छौं नि। कहिले सर्भिसएबुलको मिटिंग गर्छौं, कहिले सेवाधारीहरूको मिटिंग गर्छौं। बापदादा पनि वतनमा ग्रुप बोलाउनुहुन्छ। याद छ शुरूमा विभिन्न ग्रुप बनाइएको थियो। सबै ग्रुपलाई अलग-अलग भोजन खुवाइएको थियो। अब भागवतमा आइपुगेका छन्। भागवत त धेरै लामो हुन्छ। भक्तिमा पनि गीताभन्दा भागवत ठूलो बनाइएको छ। गीता ज्ञान सुन्नमा कसैले रुचि राखून् नराखून् तर भागवत सबैले सुन्छन्। त्यसैले जसरी साकारमा बच्चाहरूसँग उत्सव मनाएँ, यस्तै अहिले पनि वतनमा बच्चाहरूलाई प्रकट गरिरहन्छु। पेपर भेरिफाई त फेरि पनि बच्चाहरूसँग नै गराउँछु किनकि बाबा सदा बालक सो मालिकको रूपमा देख्नुहुन्छ। त्यसैले निमित्त बनेका बच्चाहरूलाई हरेक कार्यमा बडे भाइको सम्बन्धले हेर्नुहुन्छ। त्यसैले भाइ-भाइको मिलन कसरी हुन्छ। भाइ, भाइसँग भेरिफाई त गराउँछन् हैन, त्यसैले बापदादा कहिले एकलै हुनुहुन्न। सदा बच्चाहरूको साथमा छु। एकलै कहिल्यै पनि रहन सकिदैन, यसैले हेर पुरुषार्थीहरूको यादगार दिलवाला मन्दिरमा पनि म एकलै छु त? बच्चाहरूको साथमा छु नि। र, अन्तिम परिणाम विजय माला— त्यसमा पनि एकलै छैन। कहिले कसलाई कहिले कसलाई सदा साथमा राख्छु। बाबाले तिम्रो सम्पूर्ण फरिश्ता रूपलाई इमर्ज गर्नुहुन्छ। त्यो प्रेरणा (टचिंग) तिमीलाई पनि आउँछ? हरेक दिन आउँछ वा कहिले-कहिले आउँछ? तिमी सूक्ष्मवतनलाई यहाँ ल्याउँछौ, बाबा तिमीलाई सूक्ष्मवतनमा बोलाउनुहुन्छ। कहिले बाबा तिम्रो पासमा आउनुहुन्छ, कहिले तिमीलाई आफ्नो पासमा बोलाउनुहुन्छ, यो नै सारा दिन

२०७२ श्रावण ३१ आइतबार १६-०८-२०१५ प्रातः मुरली “अव्यक्त बापदादा” रिवाइज १६.०१.८० मधुबन

धन्दा गर्छु। कहिले खेल गर्छु र गराउँछु, कहिले आफ्नो साथ सेवामा लगाउँछु। कहिले आफ्नो साथ साक्षात्कार गराउन लिएर जान्छु र कहिले साक्षात्कार गराउन पठाउँछु किनकि कुनै-कुनै भक्त यस्तो जिद्दी हुन्छन् जुन आफ्नो इष्ट देवको साक्षात्कार विना सन्तुष्ट हुँदैनन्। चाहे बाबा नै तिनको अगाडि प्रत्यक्ष भए पनि उनीहरू आफ्नो इष्ट देवलाई नै मन पराउँछन्। त्यसैले भिन्न-भिन्न इष्ट देव र देवीहरूलाई भक्तहरूको पासमा पठाउनु नै पर्छ, अरू के गर्छु? कहिलेकाहीँ विशेष स्नेही वा सहयोगी बच्चाहरूलाई विशेष कानमा शक्तिको मन्त्र पनि दिन्छु। किन दिन्छु? किनकि कुनै-कुनै कार्य यस्तो आउँछ जसमा विशेष आत्माहरू वा मुरब्बी बच्चा निमित्त हुनाले हिम्मत, उल्लास र आफ्नो प्राप्त भएका शक्तिहरू सहित कार्य गर्नको लागि आउँछन्। फेरि पनि कहीं-कहीं जस्तो रकेटलाई धेरै माथि जानुपर्दा अतिरिक्त शक्ति (एक्स्ट्रा फोर्स)द्वारा माथि जान्छन्। फेरि निराधार हुन्छन्। त्यसैले कहीं-कहीं कुनै यस्तो कार्य आउँछ जहाँ केवल सेकेण्डको इशाराको आवश्यकता हुन्छ। त्यो टचिंग हुनु भनेको कानमा शक्तिको मन्त्र दिनु जस्तै हो।

अच्छा— वर्गीकरण आएका छन् त्यसैले बाबाले पनि आफ्नो वर्गीकरणको कार्य बताउनुभयो— वतनमा के-के हुन्छ। यो यसकारण सुनाएँ किनकि अहिले पनि आफ्नो थप पेपर तयार गर्न सक्छौ, कहिलेकाहीँ दोस्रो पटक पनि पेपर लिन्छन् नि। त्यसैले पवित्रताको पेपरमा अहिले पनि थप गर्न सक्छौ तब मार्क्स जम्मा हुन्छ किनकि मुख्य आधार र वास्तविक ज्ञानको परख पवित्रता हो। पवित्रताको आधारमा सहज योग, सहज ज्ञान र सहज धारणा वा सेवा गर्न सक्छौ। चारै विषयको जग पवित्रता हो त्यसैले पहिला यो पेपर चेक भइरहेको छ, परिणाम फेरि सुनाउँछु। अच्छा!

यस्ता हरेक संकल्पमा प्रभु-प्रिय वा लोक-प्रिय, हरेक कार्यमा अधिकारी बनेर कर्मेन्द्रियहरूद्वारा कर्म गराउने, अर्थात् राज्य सभाको अधिकारी, सदा बाबाको साथ मन र कर्ममा विश्व सेवाको साथी, सदा संकल्पद्वारा वायुमण्डललाई श्रेष्ठ बनाउने, आफ्नो महा-वरदानी वृत्तिद्वारा भाइब्रेशन फैलाउने— यस्ता समीप र सहयोगी बच्चाहरूलाई बापदादाको याद, प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

सफलताको आधार— निर्णय शक्ति, नियन्त्रण शक्ति (अफिसर्स ग्रुप)

अफिसर्सको विशेषता जसद्वारा आफ्नो कार्यमा सदा सफल हुन सकियोस्— त्यो हो निर्णय शक्ति र नियन्त्रण शक्ति। अफिसर्समा यदि यी दुई शक्तिहरू छन् भने सदा तलका कर्मचारीलाई चलाउनमा सफल हुन्छौ वा कार्यमा सफल रहन्छौ। त्यसैले जसरी त्यो सरकारको अफिसर हो त्यस्तै पाण्डव सरकारको ईश्वरीय कार्यमा पनि अनेक आत्माहरूको कार्यालयको अफिसर हो। त्यो हो हदको कार्यालय र यो हो बेहदको। जस्तो त्यो सरकारका भिन्न-भिन्न विभागहरूको अफिसर हो त्यस्तै पाण्डव सरकारमा विश्व कल्याणको कार्यको अफिसर हो। अफिसरको योग्यता सुनाएँ— कन्ट्रोलिंग पावर र जजमेन्ट (निर्णय शक्ति) पावर। त्यस्तै यो ईश्वरीय कार्यमा पनि ऊ नै सफलतामूर्त बन्छ जसमा यी दुई विशेष शक्तिहरू छन्। पहिला जब कुनै आत्मा सम्पर्कमा आउँछ भने निर्णय गर्न सक्नु— यसलाई के चीजको आवश्यकता छ, उसको नाडीलाई परख गर्न सक्नु— यसलाई के चाहिन्छ। र, त्यही चाहना अनुसार उसलाई तृप्त बनाउन सक्नु। सेवामा स्वयंको कन्ट्रोलिंग पावरको कारण अन्यमाथि त्यो अचल स्थितिको प्रभाव पर्छ। जसरी ती अफिसरहरूको योग्यता छ

२०७२ श्रावण ३१ आइतबार १६-०८-२०१५ प्रातः मुरली “अव्यक्त बापदादा” रिवाइज १६.०१.८० मधुबन
त्यस्तै यहाँ पनि यो योग्यता हुनुपर्छ। यदि सरकार राजी भएमा गभर्नर बनाइदिन्छन्, तर यहाँ
विश्व कल्याणको सेवामा सेवाधारी बन्नाले विश्वको राजा बन्छौ। त्यसैले यी दुई शक्तिहरू विशेष
आफूमा सदा रहनु पर्छ तब सदा सफलता हुन्छ।

पाण्डव सरकारको पनि यस्तो राम्रो अफिसर हो नि ? विश्व कल्याणको अफिसलाई यस्तो राम्रोसँग
चलाइरहेका छौ, हैन ? अफिसरहरूलाई पनि सेवाको धेरै राम्रो मौका छ किनकि सम्पर्कमा अनेक
आत्माहरू आइरहन्छन्। सम्पर्कमा आउने आत्माहरूलाई ईश्वरीय सम्पर्कमा ल्याउनु, यो पनि त
मौका हो नि। त्यसैले पाण्डव सरकारको सम्पर्कमा कतिलाई ल्याउँछौ ? सम्पर्कमा ल्याउनाले एक
पटक पनि शान्तिको अनुभव गरे भने बारम्बार तिम्रो गुण गाउँछन्। अब प्रजा बढाउने अफिस
खोल। जसरी त्यो अफिस सम्हाल्छौ त्यस्तै यो अफिस सम्हाल। तिम्रो अनुभवमा पनि विशेष शक्ति
छ। जुन अनुभव सुनेर पनि अनेकलाई धेरै अनुभव हुन्छ। आजकल सुन्ने सुनाउने छन् तर अनुभव
छैन। अनुभवका इच्छुक छन्। तिमी जति अनुभवी हुन्छौ त्यति नै अनुभव गराउन सक्छौ। सबै
अफिसर्स सहज योगी हो नि ? या कहिले सहजयोगी, कहिले मुश्किल योगी। लौकिक सेवा पनि
सम्पर्क बढाउने सेवा हो।

वरदान:- विश्व कल्याणको जिम्मेवारी सम्भरेर समय र शक्तिहरूको बचत गर्ने मास्टर रचयिता भव
विश्वका सबै आत्माहरू तिमी श्रेष्ठ आत्माहरूको परिवार हो, जति ठूलो परिवार हुन्छ
उति नै बचतको ख्याल राखिन्छ। त्यसैले सबै आत्माहरूलाई सम्मुख राख्दै, स्वयंलाई
बेहदको सेवार्थ निमित्त सम्झेर आफ्नो समय र शक्तिहरूलाई कार्यमा लगाऊ। आफैँलाई
कमायो, खायो र गुमायो- यस्तो लापर्वाही नगर। सबै खजानाहरूको बजेट बनाऊ।
मास्टर रचयिता भवको वरदानलाई स्मृतिमा राखेर समय र शक्तिको भण्डार सेवाप्रति
जम्मा गर।

स्लोगन:- महादानी ऊ हो जसको संकल्प र बोलीद्वारा सबैलाई वरदानहरूको प्राप्ति होस्।